

જ્યુઝ આર્ફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 89 * Date: 21.1.2026, Wednesday * Page :04 * Rs. 1.00/- * Annual Rs. 351/-

તિલક કરનારા વિદ્યાર્થીને સ્કૂલ છોડવા મજબૂર કરાયો, લંડનમાં ૮ વર્ષના બાળક સાથે ભેદભાવ



યુનાઈટેડ કિંગડમની રાજધાની લંડનમાંથી ધાર્મિક અસહિષ્ટતાનો એક ચોંકાવનારો કિસ્સો પ્રકાશમાં આવ્યો છે. લંડનની એક પ્રાથમિક સ્કૂલમાં માત્ર ૮ વર્ષના હિન્દુ વિદ્યાર્થીને તેના માથા પર તિલક (ચાંદલો) કરવા બદલ ભેદભાવનો સામનો કરવો પડ્યો છે. આ સ્થિતિ એટલી હદે વણસી ગઈ હતી કે અંતે બાળકે સ્કૂલ બદલવાની ફરજ પડી હતી. બ્રિટિશ હિન્દુ અને ભારતીય સમુદાયનું પ્રતિનિધિત્વ કરતી એક સંસ્થાના જણાવ્યા અનુસાર, લંડનની

વિકાર્સ ગ્રીન પ્રાઈમરી સ્કૂલના (ફેઝક્રિચી થીલ્ડ્રિક્સિ જીઈર્સ) કર્મચારીઓએ માસૂમ બાળકને તેની ધાર્મિક પરંપરાઓ અંગે ખુલાસો આપવા દબાણ કર્યું હતું. સંસ્થાએ આક્ષેપ કર્યો છે કે સ્કૂલના હેડ ટીચર રિસેસ દરમિયાન સતત બાળક પર નજર રાખતા હતા, જેના કારણે ૮ વર્ષનો બાળક ભયભીત થઈ ગયો હતો. સ્કૂલના હેડ ટીચર દ્વારા રખાતી સતત દેખરેખ અને દબાણને કારણે ૮ વર્ષનો માસૂમ બાળક એટલો ભયભીત થઈ ગયો હતો કે તેણે અન્ય સાથીદારો સાથે રમવાનું બંધ

કરી દીધું અને તે સાવ એકલવાયો પડી ગયો હતો. એટલું જ નહીં, એ વો પણ ગંભીર આરોપ લગાવવામાં આવ્યો છે કે માત્ર તેની ધાર્મિક માન્યતાઓ અને પરંપરાઓને કારણે બાળકને સ્કૂલમાં સોંપવામાં આવેલા જવાબદારીભર્યા હોદ્દાઓ પરથી પણ હટાવી દેવામાં આવ્યો હતો, જે બાળકના માનસિક સ્વાસ્થ્ય માટે અત્યંત આઘાતજનક સાબિત થયું છે. અહેવાલો મુજબ, બાળકના માતા-પિતાએ અન્ય હિન્દુ વાલીઓ સાથે મળીને સ્કૂલના સત્તાધીશોને હિન્દુ રીત-

રિવાજો અને તિલકનું મહત્વ સમજાવવા વારંવાર પ્રયાસો કર્યા હતા. જોકે, સ્કૂલ પ્રશાસને આ બાબતે કોઈ પણ પ્રકારની રુચિ દાખવી નહોતી. સંસ્થાના

પ્રવક્તાએ જણાવ્યું કે, 'કોઈ પણ બાળકને પોતાના ધર્મના કારણે દેખરેખ હેઠળ કે અલગ-થલગ અનુભવવું ન જોઈએ. આવા અનુભવો બાળકના માનસપટ

પર ઊંડી નકારાત્મક અસર કરે છે.' આ સંસ્થાએ વધુમાં દાવો કર્યો છે કે વિકાર્સ ગ્રીન પ્રાઈમરી સ્કૂલમાં આ પહેલી ઘટના નથી.

ધાર્મિક ભેદભાવ અને સંવેદનહીન વાતાવરણને કારણે અત્યાર સુધીમાં ઓછામાં ઓછા ચાર હિન્દુ બાળકોએ આ સ્કૂલ છોડવી પડી છે. હિન્દુ રીત-

રિવાજો પર વારંવાર સવાલો ઉઠાવીને તેમને સન્માન આપવાને બદલે નકારી કાઢવામાં આવ્યા હોવાનો ગંભીર આરોપ સ્કૂલ પર લાગ્યો છે.

૧૨૦૦૦ ફૂટની ઊંચાઈએ જૈશનું 'બંકર' ઉડાવી દીધું, આતંકીઓ વિરુદ્ધ ભારતીય સૈન્યની મોટી કાર્યવાહી

જમ્મુ-કાશ્મીરના કિશતવાડના દુર્ગમ અને બરફાચ્છાદિત પહાડોમાં સુરક્ષા દળોએ જૈશ-એ-મોહમ્મદના આતંકીઓના એક અત્યંત મજબૂત અને ગુપ્ત 'કારગિલ-સ્ટાઈલ' ફોર્ટિફાઇડ બંકરને શોધી કાઢીને ધ્વસ્ત કરી દીધું છે. સમુદ્ર સપાટીથી ૧૨,૦૦૦ ફૂટની ઊંચાઈએ બનેલા આ ઢેકાણામાં જૈશનો પાકિસ્તાની કમાન્ડર સૈફુલ્લાહ અને તેનો સાથી આદિલ મહિનાઓથી છુપાયેલા હતા. જ્યારે સુરક્ષા દળોએ આ ગુપ્ત બંકરની અંદર પ્રવેશ કર્યો, ત્યારે ત્યાંની સુવિધાઓ અને લોજિસ્ટિક્સ જોઈને તેઓ સ્તબ્ધ થઈ ગયા હતા. આતંકીઓએ અહીં લાંબો સમય સુધી બહારની દુનિયાથી સંપર્ક કાપીને પણ જીવિત રહી

શકાય તેવી તમામ તૈયારીઓ કરી રાખી હતી. તપાસ દરમિયાન બંકરમાંથી ૫૦ મેગીના પેકેટ, ૨૦ કિલો ઉચ્ચ ગુણવત્તાવાળા બાસમતી ચોખા, ટામેટા-બટાકા જેવી તાજા શાકભાજી અને ૧૫ જેટલા વિવિધ મસાલા મળી આવ્યા હતા, જે તેમની લાંબા ગાળાની યોજનાનો પુરાવો આપે છે. રસોઈ માટે ગેસ સિલિન્ડર અને સૂકા લાકડાનો મોટો જથ્થો પણ ત્યાં હાજર હતો. મોટા પથ્થરોની અત્યંત મજબૂત દિવાલોથી બનેલું આ 'મિની-કિલ્લા' જેવું બંકર એવી રીતે તૈયાર કરવામાં આવ્યું હતું કે તેમાં પ્રવેશવા અને બહાર નીકળવા માટે અનેક ગુપ્ત રસ્તાઓ હતા, જેના કારણે તે સુરક્ષા દળો માટે એક મોટો



પડકાર બની ગયું હતું. રવિવારે બપોરે જ્યારે સુરક્ષા દળોએ આ ઢેકાણાને ઘેરી લીધું, ત્યારે આતંકીઓએ અચાનક ગ્રેનેડ ફેંકીને હુમલો કર્યો હતો. આ અથડામણમાં સાત જવાન ઘાયલ થયા હતા, જેમાંથી હવાલદાર ગજેન્દ્ર સિંહે ગંભીર ઈજાઓને કારણે દમ તોડ્યો હતો અને શહીદ થયા હતા. આ હુમલા

તરફથી લોજિસ્ટિક સપોર્ટ મળી રહ્યો હતો. હાલમાં ચાર શંકાસ્પદોની ધરપકડ કરવામાં આવી છે અને તેમની પૂછપરછ ચાલી રહી છે. અધિકારીઓના જણાવ્યા અનુસાર, પાકિસ્તાની કમાન્ડર સૈફુલ્લાહ છેલ્લા એક વર્ષથી આ વિસ્તારમાં સક્રિય હતો. બંકરની બનાવટ એટલી ચાલાકીભરી હતી કે ઉપરથી જોતા કોઈને અંદાજ પણ ન આવે કે નીચે રહેવા માટે આટલી મોટી જગ્યા છે. સુરક્ષા એજન્સીઓ હવે આ વિસ્તારના સમગ્ર ઓવરસાઉન્ડ નેટવર્કને ખતમ કરવા માટે મોટું ઓપરેશન ચલાવી રહી છે જેથી ભવિષ્યમાં આવા ઢેકાણા ફરી તૈયાર ન થઈ શકે.

વૈશ્વિક સુવિધાઓ સાથેના માણસા સ્પોર્ટ્સ સંકુલનો લાભ દરેક નાગરિક અને વિદ્યાર્થી સુધી પહોંચે તે માટે કલેક્ટર શ્રીની અધ્યક્ષતામાં બેઠક યોજાઈ



તા. ૨૦ જાન્યુઆરી ગાંધીનગર જિલ્લામાં માણસા તાલુકા નગરપાલિકા વિસ્તારમાં કેન્દ્રીય ગૃહ મંત્રી શ્રી અમિતભાઈ શાહના હસ્તે સ્પોર્ટ્સ સંકુલનું તાજેતરમાં જ લોકાર્પણ કરવામાં આવ્યું છે. વૈશ્વિક સુવિધાઓ સાથેના સ્પોર્ટ્સ સંકુલનો લાભ દરેક નાગરિક અને વિદ્યાર્થી સુધી પહોંચે તથા આ સ્પોર્ટ્સ સંકુલના દીકરા કે દીકરી આગામી સમયમાં કોમનવેલ્થ ગેમ્સ કે ઓલમ્પિક્સમાં ભાગ લઈ ભારત માટે ચંદ્રક મેળવે તેવી સંકલ્પના કેન્દ્રીય ગૃહમંત્રી સાહેબે કરી છે.

કેન્દ્રીય ગૃહ મંત્રીશ્રીની આજ સંકલ્પનાને ચરીતાર્થ કરવાના પ્રથમ પગલાં રૂપે જિલ્લા કલેક્ટર શ્રી મેહુલ કે. દવે ના માર્ગદર્શન હેઠળ તા. ૧૯ જાન્યુઆરીના રોજ કલેક્ટર કચેરી ગાંધીનગર ખાતે, પ્રાંત અધિકારી શ્રી કલોલ મયંક પટેલ, ચીફ ઓફિસર શ્રી માણસા સતીશ પટેલ, જિલ્લાના રમતગમત અધિકારી શ્રી મહેશભાઈ ચૌધરી, જિલ્લા શિક્ષણ અધિકારી શ્રી પિયુષભાઈ પટેલની હાજરીમાં માણસા તાલુકાની સમગ્ર શાળાઓના આચાર્યશ્રીઓની વિશેષ ઉપસ્થિતિમાં ખૂબ જ

ફળદાય મીટીંગનું આયોજન કરવામાં આવ્યું હતું. આ બેઠક અંતર્ગત કલેક્ટરશ્રી દ્વારા સમગ્ર શાળાના બાળકો ઉત્સાહભર, સ્પષ્ટ લક્ષ્ય સાથે સ્પોર્ટ્સ સંકુલની વિવિધ સુવિધાઓનો લાભ લે અને જિલ્લા રાજ્ય તથા દેશનું નામ રમત ગમત ક્ષેત્રે રોશન કરે, તે માટે અર્થસભર સૂચન કરવામાં આવ્યું હતું. જેમાં વિવિધ ઉંમરના સુપ્રો બનાવી ટ્રેનિંગ કરવા માટે પણ જિલ્લા રમત ગમત અધિકારીને કલેક્ટર શ્રી દ્વારા સૂચન કરવામાં આવ્યું હતું. તેની સાથોસાથ માણસા નગરના



ઉત્સાહભર, સ્પષ્ટ લક્ષ્ય સાથે સ્પોર્ટ્સ સંકુલની વિવિધ સુવિધાઓનો લાભ લેવા અને જિલ્લા, રાજ્ય તથા દેશનું નામ રમત ગમત ક્ષેત્રે રોશન કરે, તે માટે અર્થસભર સૂચન કરતા કલેક્ટર શ્રી ગાંધીનગર

આ સ્પોર્ટ્સ સંકુલ માત્ર એક સંકુલ જ નહીં પણ સુવર્ણ ચંદ્રક તરફ પ્રથમ ડગલું માંડી રહેલા રમતવીરો માટેનું એક પ્રથમ પગથિયું છે, જે તેમને જીત તરફ દોરી જશે, અને રાષ્ટ્ર વિકાસની ધુરા મજબૂત કરતાં આ રમતવીરો પરચ લહેરાવશે - કલેક્ટર શ્રી મેહુલ કે. દવે



શહેરીજનો પણ આ વ્યવસ્થા નો લાભ લે તે માટે ચીફ ઓફિસર શ્રી માણસા સતીશ પટેલને સફળ આયોજન માટે જવાબદારી સોંપવામાં આવી હતી. ઉપરાંત સંબંધિત સંકુલના અધિકારીશ્રીઓ સાથે સંકલન કરી રોજ સવારે ૫ થી ૧૧ સુધી તેનો યોગ્ય ઉપયોગ થાય તે જોવા પણ સૂચન કરતાં કલેક્ટર શ્રી મેહુલ કે દવે દ્વારા ઉમેરવામાં આવ્યું હતું કે, આ સ્પોર્ટ્સ સંકુલ માત્ર એક સંકુલ નહીં ગાંધીનગર જિલ્લા અને રાજ્ય માટે ગૌરવની વાત છે, આ સંકુલ એ સુવર્ણચંદ્રક તરફ પ્રથમ ડગલું માંડી

રહેલા રમતવીરો માટેનું એક પ્રથમ પગથિયું છે, જે તેમને જીત તરફ દોરી જશે, અને રાષ્ટ્ર વિકાસની ધુરામાં આ રમતવીરો પરચ લહેરાવશે. કેન્દ્રીય ગૃહ મંત્રી અમિતભાઈ શાહ દ્વારા પણ ભાર પૂર્વક માણસાના નગરજનોને સાંજના સમયે આ સ્પોર્ટ્સ સંકુલનો ઉપયોગ કરવા અને રમતગમત સાથે સ્વાસ્થ્યનું ધ્યાન રાખવા માટે વિશેષ અનુરોધ કરવામાં આવ્યો હતો. જેને અનુસરતા કલેક્ટરશ્રી ગાંધીનગર મેહુલ કે. દવે દ્વારા સતત ધ્યાન રાખી ફોલોપ લેવામાં આવી રહ્યું છે.

તંત્રી લેખ

૬૧% મુસાફરોએ કહ્યું- ઈન્ડિગો પર ૨૨.૨ કરોડનો દંડ પૂરતો નથી

ભારતના ૬૧% હવાઈ મુસાફરો માને છે કે ઈન્ડિગો એરલાઇન પર લાદવામાં આવેલી ૨૨.૨ કરોડનો દંડ તેની સામે કરવામાં આવેલી કાર્યવાહી પૂરતી નથી. લોકલ સર્કલ્સના એક સર્વે મુજબ, મુસાફરોનું માનવું છે કે આ સજા તેમણે ભોગવેલી માનસિક અને આર્થિક પરેશાનીની સરખામણીમાં કંઈ જ નથી. ૩ થી ૫ ડિસેમ્બર, ૨૦૨૫ની વચ્ચે નવા નિયમોને કારણે ઈન્ડિગોની ૨૫૦૭ ફ્લાઈટ્સ ૨૬ થઈ હતી અને ૧૮૫૨ ફ્લાઈટ્સ મોડી પડી હતી. આ કારણે ૩ લાખથી વધુ મુસાફરોને મુશ્કેલી પડી હતી. આ પછી, ડાયરેક્ટોરેટ જનરલ ઓફ સિવિલ એવિએશન એ ઈન્ડિગો પર ૨૨.૨ કરોડનો દંડ ફટકાર્યો હતો. કાર્યવાહી પછી થયેલા સર્વેમાં ૨૮૨ જિલ્લાના ૩૧,૦૦૦ થી વધુ હવાઈ મુસાફરોએ ભાગ લીધો હતો. પ્રવાસીઓએ જણાવ્યું કે આ નાની પેનલ્ટી ભવિષ્યમાં આવી ઘટનાઓ રોકવા માટે પૂરતી નથી. જોકે, ૨૧% લોકોએ કાર્યવાહીને સંપૂર્ણપણે યોગ્ય ગણાવી હતી અને ૧૮% લોકોએ કોઈ સ્પષ્ટ જવાબ આપ્યો ન હતો. આ ઉપરાંત, સર્વેમાં સામેલ ઘણા મુસાફરોએ આરોપ લગાવ્યો કે ફ્લાઈટ ૨૬ થયા પછી, ઈન્ડિગોએ તેમને કાયદેસર રીતે મળવાપાત્ર રોકડ રિફંડ આપવાને બદલે ટ્રાવેલ વાઉચર પકડાવી દીધા. દંડ એરક્રાફ્ટ ટુલ્સ, ૧૮૩૭ના રૂબ ૧૩૩૭ હેઠળ લગાવવામાં આવ્યો છે.

માનસિક સ્વાસ્થ્ય અને આત્મહત્યા નિવારણ અંગે વ્યાખ્યાન કાર્યક્રમનો અહેવાલ



સરકારી વિનયન અને વાણિજ્ય કોલેજ આહવાના આચાર્યશ્રી ડો. યુ. કે. ગાંગુડે સાહેબના માર્ગદર્શન હેઠળ “માનસિક સ્વાસ્થ્ય” અને “આત્મ હત્યા નિવારણ” અંગે તજજ્ઞશ્રીનું વ્યાખ્યાન કાર્યક્રમનું આયોજન તા. ૧૮-૦૧-૨૦૨૬ ના રોજ કરવામાં આવ્યું હતું. સદર કાર્યક્રમમાં ૨૫૦ જેટલા

વિદ્યાર્થીઓ અને કોલેજનો સ્ટાફ ઉપસ્થિત રહ્યા હતા. પ્રસ્તુત કાર્યક્રમમાં સિવિલ જનરલ હોસ્પિટલના માનસિક રોગ વિભાગના અધ્યક્ષ ડો. અંકીત રાહોડ સાહેબ મુખ્ય વક્તા તરીકે ઉપસ્થિત રહ્યા હતા. જેઓ ડાંગ જિલ્લાના માનસિક સ્વાસ્થ્ય અને આત્મહત્યા નિવારણ સમિતિના નોડલ અધિકારી છે. જેઓ

માનસિક સ્વાસ્થ્ય અને આત્મ હત્યા નિવારણ અંગે સમાજમાં સતત માર્ગદર્શન આપી રહ્યા છે. ત્યારે સદર કોલેજના વિદ્યાર્થીઓને પણ હાલની તાતી જરૂરિયાત મુજબ વિદ્યાર્થીઓમાં માનસિક સ્વાસ્થ્ય અંગે જાગૃતિ આવે અને વિદ્યાર્થીઓ પોતાનું માનસિક સ્વાસ્થ્ય જાળવી શકે અને સાથે સાથે પોતાના કુટુંબ તેમજ ગામ

અને સમાજમાં પણ જાગૃતિ ફેલાવે તે માટે ડો. અંકીત રાહોડ સાહેબને તજજ્ઞ વક્તા તરીકે આમંત્રિત કર્યા હતા. જેમને વિદ્યાર્થીઓને ડાંગ જિલ્લામાં બનેલી ઘટનાઓને ઉદાહરણ તરીકે રજૂ કરી માનસિક સ્વાસ્થ્ય અંગેની ગંભીરતા વિદ્યાર્થીઓને જણાવી હતી. હાલની વિશ્વની પ્રવર્તમાન માનસિક સ્વાસ્થ્યની સ્થિતિ વિશે અને માનસિક સ્વાસ્થ્ય જાળવવા શું કરવું તેમજ આત્મહત્યા જેવા વિચારો આવે કે ડિપ્રેશનનો અનુભવ થતો હોય તો શું કરવું અને આપણી આસપાસ, કુટુંબમાં કે ગામમાં જો કોઈ વ્યક્તિ ડિપ્રેશનના લક્ષણો ધરાવતો હોય અને આત્મહત્યાના વિચારો આવતા હોય તેવા વ્યક્તિઓને ઓળખીને તેમને મનોવૈજ્ઞાનિક સલાહકાર કે સિવિલ હોસ્પિટલના માનસિક ચિકિત્સા વિભાગનો સંપર્ક કરવા માટે અપીલ કરી હતી. સાથે સાથે તેમને પરીક્ષા

દરમિયાન નિરાશ કે હતાશ થવાના બદલે હિંમતથી આગળ વધવું અને સારી તૈયારી કેવી રીતે કરવી તે વિશે પણ પ્રેરણા પુરી પાડી હતી. રાહોડ સાહેબ દ્વારા પ્રોજેક્ટર મારફતે વિદ્યાર્થીઓને સમજાય એ રીતે સલાહ-માર્ગદર્શન પુરુ પાડ્યું હતું. બનેલી ઘટનાઓના વિડિયો પણ દર્શાવવામાં આવ્યા હતા.

મનોવિજ્ઞાન વિભાગના પ્રાધ્યાપક ડો. જયેશભાઈ ગાવિત દ્વારા વિદ્યાર્થીઓને માનસિક સ્વાસ્થ્ય કેવી રીતે બગડે છે અને તેના ઉપાયો કેવી રીતે કરવા તે અંગે તેમજ મનસિક સ્વાસ્થ્યને હાની પહોંચાડતી બાબતો વિશે માહિતી આપી હતી અને વિદ્યાર્થીઓમાં સારું માનસિક સ્વાસ્થ્ય જળવાઈ રહે તે માટેના પ્રયાસો કરવા માટે પ્રેરણા પુરી પાડી હતી. સંમગલ કાર્યક્રમનું આયોજન મનોવિજ્ઞાન વિભાગના અધ્યક્ષશ્રી

ડો. જયેશભાઈ એલ. ગાવિત તથા કમીટીના સભ્યોશ્રીના સાથસહકાર દ્વારા કરવામાં આવ્યું હતું. કાર્યક્રમનું સંચાલન ડો. જયેશભાઈ ગાવિત દ્વારા કરવામાં આવ્યું હતું. અંતે રાષ્ટ્ર ગાન કરી કાર્યક્રમને પૂર્ણ જાહેર કરવામાં આવ્યો હતો.

મનોવિજ્ઞાન વિભાગના અધ્યક્ષ અને માનસિક સ્વાસ્થ્ય નોડલ ઓફિસરશ્રી ૧. ડો. જયેશભાઈ ગાવિત અધ્યક્ષ ૨. ડો. વી. એસ. ગવળી સભ્ય ૩. ડો. જી. સી. નરભવર સભ્ય ૪. ડો. યુ. કે. વાઘેલા સભ્ય ૫. પ્રા. વૈ ભાવ એન. પટેલ

અરવલ્લી જિલ્લાના સિસોદ્રા મેં ગઈ ખાતે ટીબી મુક્ત ભારત અભિયાન અંતર્ગત જનજાગૃતિ કાર્યક્રમ યોજાયો



મોડાસા ૨૦ જાન્યુઆરી ૨૦૨૬

સરકારી વિનયન અને વાણિજ્ય કોલેજના એનએસએસ વિભાગ તથા જિલ્લા સહિત કેન્દ્ર મોડાસા ના સંયુક્ત ઉપક્રમે અરવલ્લી જિલ્લાના મેઘરજ તાલુકાના સિસોદ્રા મેઘાણી ખાતે આવેલી પ્રાથમિક શાળામાં ટીબી મુક્ત ભારત અભિયાન અંતર્ગત જનજાગૃતિ કાર્યક્રમનું આયોજન કરવામાં આવ્યું હતું. આ કાર્યક્રમ અંતર્ગત ટીબી રોગ નિવારણ તપાસ અને સારવાર સાથે જોડાયેલા લાભો અંગે તેમજ શ્રી એચઆઈવી એઆઈડીએસ અને બિનથેપી રોગો અંગે વિસ્તૃત માહિતી આપવામાં આવી આ કાર્યક્રમમાં એનએસએસના વિદ્યાર્થીઓ તેમજ શાળાના વિદ્યાર્થીઓને આરોગ્ય લક્ષી માર્ગદર્શન આપવામાં આવ્યું હતું. આ કાર્યક્રમ દરમિયાન ટીબીના મુખ્ય લક્ષણો

સમયસર નિવારણ નિયમિત સારવારથી ટીબી સંપૂર્ણપણે તાજો થઈ શકે છે તે અંગે વિગતવાર સમજ આપવામાં આવી ટીબી રોગ સંક્રમણ હોવા છતાં વહેલી તકે તપાસ અને યોગ્ય સારવાર દ્વારા તેને અસરકારક રીતે નિયંત્રિત કરી શકાય છે તે બાબતે પણ વિશેષ જાગૃતિ ફેલાવવામાં આવી ટીબીએ ખાવા દ્વારા ફેલાતો જંતુનાશક રોગ છે એના લક્ષણોમાં બે અઠવાડેથી વધુ ના સમયે જીણો તાવ આવતો રાત્રે પરસેવો થવો ખૂબ ન લાગે વજન ઘટવું ગળકામાં લોહી આવવું વગેરેનો સમાવેશ થાય છે આવા લક્ષણોએ જણાય તો તાત્કાલિક નજીકના સરકારી દવાખાને નિવારણ કરાવવા અનુરોધ કરવામાં આવ્યો હતો. ટીબીની શરૂઆત લોભો સમય ચાલતી હોવાથી દર્દીને આર્થિક સહાયની સાથે માનસિક પીઠબળ મળી રહે તે અત્યંત અનિવાર્ય છે રાષ્ટ્રીય ક્ષય નીમુલન કાર્યક્રમ અંતર્ગત સરકાર દ્વારા ઉપલબ્ધ અને સુખ તપાસ અને સારવારની સુવિધાઓ સાથે જે ટીબી દર્દીઓને સરકાર તરફથી આપવામાં આવતી નિશ્ચય પોષણ યોજના અંતર્ગત દર મહિને ૧૧,૦૦૦ ની પોષણ સહાય અંગે પણ સમજાવવામાં આવ્યું જિલ્લા ક્ષય અધિકારી શ્રી ડેક્ટર આશિષ નાયકના માર્ગદર્શન હેઠળ જિલ્લા આઈ સી ટી સી કોર્ડિનેસિલર અલ્યાબેન પંડ્યા અને કોમ્પ્યુટર હેલ્થ ઓફિસર મહિપાલસિંહ કુવાર દ્વારા વિદ્યાર્થીઓને માર્ગદર્શન પૂરું પાડવામાં આવ્યું હતું. આ તકે પોગરામ ઓફિસર શ્રી શ્રો એચ વી પટેલ શ્રીમતી ધારાબેન આર ડી પટેલ અને ડેક્ટર શેખ હાજર રહી ભાષા સંગીત ઉદબોદન કરી વિદ્યાર્થીઓને માહિતગાર કર્યા હતા સમગ્ર કાર્યક્રમનો મુખ્ય હેતુ લોકોને વિવિધ આરોગ્ય લક્ષી યોજનાઓ તથા કાર્યક્રમના લાભોથી ભગવત કરવો તેમ જ ટીબી અંગે જન જાગૃતિ ફેલાવી ટીબી મુક્ત ભારતના લક્ષને સહકાર કરવાનો હતો હતો

ધાનેરા વિધાનસભામાં મુસ્લિમ સમાજના મતદારોના નામ રદ કરવાની સાજિશ, ખોટી ફોર્મ-૭ અરજીઓ સામે કડક કાર્યવાહીની માગ

ધાનેરા વિધાનસભા વિસ્તારમાં હાલ ચાલી રહેલી જીઈ પ્રક્રિયા દરમિયાન મુસ્લિમ સમાજના મતદારોના નામ મતદાર યાદીમાંથી ખોટી રીતે રદ કરવાના પ્રયાસો થઈ રહ્યા હોવાનો ગંભીર મુદ્દો સામે આવ્યો છે. આ બાબતે ધાનેરા વિધાનસભાના મુસ્લિમ સમાજ દ્વારા તંત્ર સમક્ષ નમ્ર પરંતુ દ્રઢ રજૂઆત કરવામાં આવી છે.

સમાજના આગેવાનો જણાવે છે કે મ. ન. દ્વારા ઘેરઘેર જઈ તમામ દસ્તાવેજોની તપાસ કરી ફોર્મ ભરવામાં આવ્યા છે, તેમ છતાં તાજેતરમાં અમુક અસામાજિક તત્વો દ્વારા સમાજ પ્રત્યે દ્વેષભાવ રાખીને ફોર્મ નં. ૭ મારફતે આધારવિહિન અને ખોટી વાંધા અરજીઓ કરવામાં આવી છે.

વાંધા લેવાયેલા નામો ધરાવનારા મતદારોમાં સરકારી પેન્શનર, ખેડૂત ખાતેદારો,



ભૂતપૂર્વ નગરપાલિકા સભ્યો તેમજ સ્થાનિક પ્રતિષ્ઠિત નાગરિકોનો સમાવેશ થાય છે. સમાજનો આક્ષેપ છે કે રાજકીય પક્ષના કેટલાક મંચ-૨ તથા કાર્યકર્તાઓ દ્વારા કોઈપણ પુરાવા વિના માત્ર ફોર્મ નં. ૭ ભરીને વાંધા રજૂ કરાયા છે, જે ભારતીય સંવિધાનમાં

આપવામાં આવેલા એક નાગરિક-એક મતના અધિકાર પર સીધો હુમલો છે.

રજૂઆતમાં વધુમાં જણાવાયું છે કે વાંધા અરજીઓ કરનારા અમુક ઈસમો રાજસ્થાનના વતની હોવા છતાં અહીં મતદાર કાર્ડ ધરાવે છે, જે ગંભીર ગુનાની શ્રેણીમાં આવે

છે. આવા ઈસમો સામે ખોટી માહિતી આપવી, તંત્રને ગેરમાર્ગે દોરવું, સરકારી સમય બગાડવો અને મુસ્લિમ સમાજને માનસિક રીતે હેરાન કરવા બદલ ભારતીય ન્યાય સંહિતા (મદજાઈ) હેઠળ કડક કાયદેસરની કાર્યવાહી કરવાની માગ કરવામાં આવી છે.

કચ્છના રાજીબેન બન્યા મહિલા આત્મનિર્ભરતાનું પ્રેરક ઉદાહરણ



રાજ્યની મહિલાઓને આર્થિક રીતે પગભર બનાવવા માટે તત્કાલીન મુખ્યમંત્રી અને હાલના વડાપ્રધાન શ્રી નરેન્દ્રભાઈ મોદીએ મહિલા સશક્તીકરણના અભિગમ થકી અનેક પ્રયાસો કર્યા છે. જેના પરિણામે રાજ્યની મહિલાઓ આજે પુરૂષ સમોવડી બનીને સ્વરોજગારી મેળવી સામાજિક જીવનને વધુ ઉન્નત બનાવી રહી છે.

રાજ્યમાં દીનદયાલ અંત્યોદય યોજના-રાષ્ટ્રીય ગ્રામીણ આજીવિકા મિશન (હ્રેઇ-ટુ-ટુ-ટુ)નો અમલ ગુજરાત લાઈવલીહુડ પ્રમોશન કંપની-અંક સંસ્થા દ્વારા કરવામાં આવે છે. જે અંતર્ગત યોજનાની શરૂઆતથી ડિસેમ્બર-૨૦૨૫ સુધીમાં અંદાજે ૨.૭૦ લાખ ગ્રામીણ પરિવારોમાંથી કુલ ૨.૮૮ લાખ સ્વ-સહાય જૂથો (જીજીજી)ની સ્થાપના કરવામાં આવી છે. આ સ્વ-સહાય જૂથોને અંક દ્વારા રૂ. ૨૫૦.૮૨ કરોડ રિવોલ્વિંગ ફંડ અને રૂ. ૧.૧૭૫.૦૮ કરોડ કોમ્યુનિટી ઈન્વેસ્ટમેન્ટ ફંડ એમ કુલ રૂ. ૧.૪૩૩ કરોડ કરતાં વધુનું ફંડ આપવામાં આવ્યું છે. વધુમાં, આ સ્વ-સહાય જૂથોને રૂ. ૪,૦૫૦ કરોડ કરતાં વધુ કેશ કેડિટ-લોન પણ વિતરણ કરવામાં

આવી છે.

આજે આ સંદર્ભે વાત કરવી છે શ્રી રાજીબેન વણકરની કે જેઓ કચ્છ જિલ્લાના અવધનગર ગામના રહેવાસી છે. જેમણે મહિલા સશક્તીકરણ અને પર્યાવરણ સંરક્ષણનો અનોખો સંકલ્પ સાકાર કરી બતાવ્યો છે. સ્વચ્છ ભારત મિશન (ગ્રામીણ) હેઠળ પ્લાસ્ટિક કચરાનું સુવ્યવસ્થિત સંચાલન કરીને રાજીબેને વેસ્ટ-ટુ-વેલ્થના સિદ્ધાંતને જીવંત રૂપ આપ્યું છે. તેમણે વેસ્ટ પ્લાસ્ટિકમાંથી વિવિધ કરીને ઉપયોગી વસ્તુઓ બનાવી અનેક મહિલાઓને રોજગારી પૂરી પાડી છે.

વર્ષ ૧૯૭૯માં ભુજ તાલુકાના કોટાય ગામમાં જન્મેલા રાજીબેન માત્ર બે ધોરણ સુધી જ ભણી શક્યા હતા. બાળપણથી જ મજૂરી અને વણાટકામ સાથે જોડાયેલા રાજીબેનના જીવનમાં પતિના આકસ્મિક અવસાન બાદ આર્થિક સંકટ ઊભું થયું. બે દીકરા અને એક દીકરીની જવાબદારી સાથે વર્ષ ૨૦૦૭માં તેઓ અવધનગર ગામે વસવાટ માટે આવ્યા અને મજૂરી કામ કરીને પરિવારનું ગુજરાન ચલાવતા હતા. જે સમય દરમિયાન ‘મિશન મંગલમ યોજના’ અંગે માહિતી મળતા રાજીબેને “કુળદેવી

સખી મંડળ”ની રચના કરી આત્મનિર્ભરતાની દિશામાં મહત્વપૂર્ણ પગલું ભર્યું.

રાજીબેને સખી મંડળમાં મહિલાઓ સાથે મળીને વેસ્ટ પ્લાસ્ટિક કચરાને એકત્રિત કરીને દોરામાં રૂપાંતરિત કરી બેગ, સાદડીઓ અને ફર્નિચર જેવી ચીજવસ્તુઓ બનાવવાનું કાર્ય શરૂ કર્યું. એક એકલ નારી તરીકે જીવનના સંઘર્ષને માત આપી રાજીબેને ન માત્ર પોતાનો પરિવાર સંભાળ્યો, પરંતુ અનેક ગ્રામીણ મહિલાઓને રોજગારી સાથે આત્મસન્માન પણ આપ્યું છે. મુખ્યમંત્રી શ્રી ભૂપેન્દ્ર પટેલના માર્ગદર્શનમાં અને ગ્રામ વિકાસ મંત્રી શ્રી કુંવરજીભાઈ બાવળીયા તથા રાજ્ય મંત્રી શ્રી સંજયસિંહ મહિડાના નેતૃત્વમાં રાજ્યના ગ્રામ વિકાસ વિભાગ દ્વારા કોમ્યુનિટી ઈન્વેસ્ટમેન્ટ ફંડ, કેશ કેડિટ લોન જેવી અનેક મહત્વની યોજનાઓનું અમલીકરણ કરવામાં આવી રહ્યું છે. જે અંતર્ગત રાજીબેને ગ્રામ સંગઠન મારફતે મળેલી રૂ. ૭૦ હજારની કોમ્યુનિટી ઈન્વેસ્ટમેન્ટ ફંડ સહાય તેમજ રૂ. ૨ લાખની કેશ કેડિટ લોનથી ૧૫ મહિલાઓ સાથે મળીને ઉત્પાદન એકમની સ્થાપના કરી હતી. જેના થકી આજે ૩૫૫ મહિલાઓ આત્મનિર્ભર બની છે. જેના પરિણામે તેઓ દર વર્ષે રૂ. ૮ થી

૧૦ લાખનો વ્યવસાય કરી રહ્યા છે. આમ, રાજીબેન મહિલાઓમાં બચતનું મહત્વ, શિક્ષણ અને આત્મવિશ્વાસ અંગે પ્રેરણા આપી રહ્યા છે.

રાજીબેન પોતે ઓછું ભણ્યા હોવા છતાં દીકરીને ઉચ્ચ શિક્ષણ અપાવી પોતાના વિચારોથી અનેક પરિવારો માટે પ્રેરણાનું સ્ત્રોત બન્યા છે. તેમની નોંધપાત્ર કામગીરી બદલ રાજ્ય તથા રાષ્ટ્રીય સ્તરે અનેક પુરસ્કારોથી સન્માનિત કરવામાં આવ્યા છે, જેમાં શ્રેષ્ઠ કામગીરી માટે સ્વ-સહાય જૂથના સભ્ય રાજીબેન વણકરને પ્લાસ્ટિક કચરાના વ્યવસ્થાપનમાં શ્રેષ્ઠતા માટે રાષ્ટ્રપતિ પુરસ્કાર (સ્વચ્છ સુજલ શક્તિ સન્માન)થી પુરસ્કૃત કરવામાં આવ્યા હતા. આ ઉપરાંત નારી એવોર્ડ (૨૦૨૧-૨૨) જીએલપીસી, સોશિયલ એન્ટરપ્રીનીયર એવોર્ડ-નાભાઈ તથા વુમન એક્સલેન્સ એવોર્ડ (૨૦૨૨)નો સમાવેશ થાય છે. આમ, મજબૂત મનોબળ અને દ્રઢ ઈચ્છાશક્તિથી દરેક મહિલા પગભર થઈ શકે છે. રાજીબેન વણકરની આ યાત્રા એ જ સાબિત કરે છે કે, સંકલ્પ, શ્રમ અને યોગ્ય માર્ગદર્શનથી ગ્રામીણ મહિલાઓ આત્મનિર્ભર બનીને સમાજમાં નવી ઓળખ ઊભી કરી શકે છે. તેની સાથે પ્લાસ્ટિકમુક્ત, સ્વચ્છ અને ટકાઉ પર્યાવરણ તરફ આગળ વધવા માટે પ્રેરણા પણ આપી શકે છે.

ન્યૂઝ ઓફ ગાંધીનગર
ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NOG(845)2026

NOG SS NO.: 0101

વિષય : દ્ર્ધ સાહિત્ય સરિતા શ્રુપ યતુર્થ સ્નેહમિલન
શીર્ષક:દ્ર્ધ સાહિત્ય પર્વ: એક સ્મૃતિ
પ્રકાર : કાવ્ય શબ્દો: ૧૦૭

?અંધજન મંડળ મધ્યે સોહું, સાહિત્યનું ધામ,
મીનાક્ષીબેનની નિગરાનીમાં, દીપ્ત્યું રૂડું કામ.

?મનીષાબેનના શબ્દોએ ત્યાં, સ્વાગત કેરી હેલી,
ફૂલ-બોયરના સત્કારે આ, ગોષ્ઠી પ્રગટી વહેલી.

?પ્રદીપભાઈની રાહબરીમાં, પ્રગટ્યો જ્ઞાનનો દીપ,
પરિચયના મોતી વિખેરાયા, જાણે સાચું સીપ.

?વિષ્ણુભાઈ આદિ વિભૂતિઓ, મંચ પરે બિરાજે,
શબ્દ-સૂરના સંગાયે ત્યાં, કાવ્યની સરવાણી ગાજે.

?ગદ્ય-પદ્ય ને એકાંકીના, ખીલ્યા અવનવા રંગ,
સર્જકોએ કલમ કસાવી, ઉર ધરીને ઉમંગ.

?શિક્ષણ કેરી જ્યોત જલાવી, ધારિણીબેન પધાર્યા,
ઈનામ આપી વિજેતાઓને, હરખે સહુ વધાવ્યા.

?સાહિત્ય-સેવાનો આ સેતુ, સ્મૃતિમાં કંડારાયો,
દ્ર્ધના યતુર્થ સંમેલને, વિજયનાદ સંભળાયો.

ભરત સાંગાણી (અમદાવાદ)

★★★★★
NOG SS NO 173.

પ્રકાર -પદ્ય.

શબ્દ સંખ્યા-૧૭૦.

વિષય -"દ્ર્ધ સાહિત્ય સરિતા શ્રુપ યતુર્થ સ્નેહ મિલન"
શીર્ષક -

"સાહિત્ય અને સંસ્કૃતિ નો સંગમ: આનંદ ની હેલી "

'NOG' નાં આ આંગણિયે,
આજે રંગો જામ્યા છે અનેરાં,
એડમિનની મહેનત રંગ લાવી, હરખાયા છે ચહેરા.
આયોજનમાં શ્રેષ્ઠતા અને ભાવમાં પવિત્રતા છલકાય,
તમારા નેતૃત્વમાં આજે,
કલાનો આ અવસર મલકાય.
ધન્યવાદ છે એ એડમિનને, જેમણે આ મંચ સજાવ્યો,
વિખરાયેલાં મોતીઓને એક તાંતણે પરોવી લાવ્યો.
તમારી રાત-દિવસની એ દોડધામને અભિનંદન,
આ સુંદર, સુધસ અને ભવ્ય આયોજનને અભિનંદન.
અને પધારેલાં વડાલાં મહેમાનો, તમે તો શોભા છો આંગણની,
તમારી હાજરીથી મહેકી
ઉઠી છે ક્યારી આ ઉપવનની.
કલાની કદર કરનારાં આપ સૌ શ્રોતાઓને અભિનંદન.
પ્રેમથી પધારેલાં દરેક સ્નેહીજનોને હૃદયપૂર્વક અભિનંદન.
જેમણે સૂર- લય નાં સંગમ થકી
સમારોહ માં પ્રાણ પૂર્યાં
એ કલાકારો નાં નવા અંદાજ ને અભિનંદન.
સર્જન નાં આ પવિત્ર અનમોલ સાગ ને અભિનંદન.
સાહિત્યકારો ની ભીતર ની
થનગનતી કલા ને અભિનંદન.
રચનાકાર નાં હૈયાં માં વસતા વિશ્વાસ ને અભિનંદન.
કલા નાં માર્ગે ચાલતાં
દરેક કલાકારોને અભિનંદન.
સાથ તમારો મળતો રહે,
તો નવી મંજિલો સર કરીશું,
'દ્ર્ધ' ના આ મંચ પર,
કાયમ યાદગાર પળો ભરીશું.
એડમિન,સર્જક ને મહેમાનો, સૌનો સંગમ છે પાવન,
આ સુંદર કાર્યક્રમને, કોટી કોટી અભિનંદન.
-ડૉ. દક્ષા જોશી 'નિર્ઝરા' અમદાવાદ.

ઉત્તર ગુજરાત રોહિત સમાજ સેવા ટ્રસ્ટ, રાધનપુર દ્વારા તેજસ્વી તારલા સન્માન સમારોહ તેમજ માધ્યમિક શાળા સમાજ અર્પણ સમારોહ યોજાયો



ઉત્તર ગુજરાત રોહિત સમાજ સેવા ટ્રસ્ટ, રાધનપુર દ્વારા આયોજીત સત્તરમો તેજસ્વી તારલા સન્માન અને માધ્યમિક શાળા સમાજ અર્પણ સમારોહ ઉત્તર ગુજરાત રોહિત સમાજ સેવા ટ્રસ્ટ શૈક્ષણિક સંકુલ, ભાડીયા તા. રાધનપુર ખાતે યોજાયો હતો. આ પ્રસંગે પુર્વ શિક્ષણ મંત્રી અને બનાસકાંઠા જિલ્લા ભાજપ પ્રમુખ કિર્તિસિંહ વાઘેલા અને પુર્વ પેનલ સ્પીકર લોકસભા, પુર્વ સાંસદ અમદાવાદ પશ્ચિમ અને ગુજરાત પ્રદેશ ભાજપ અનુસૂચિત જાતિ મોરયાના અધ્યક્ષશ્રી ડો.કિરીટભાઈ પી. સોલંકી એ માધ્યમિક શાળા સમાજ શૈક્ષણિક સંકુલનું ઉદ્ઘાટન તેઓના વરદ હસ્તે કરવામાં આવ્યું હતું સત્તરમા સન્માન સમારોહમાં ઉપસ્થિત સમાજમાં ઉચ્ચ શિક્ષણ મેળવી નામ રોશન કરનાર ઉત્તર ગુજરાત રોહિત સમાજના તેજસ્વી તારલાઓને ઉપસ્થિત મહેમાનો અને દાતાશ્રીઓ દ્વારા સન્માનવામાં આવ્યા હતા.

કા ય ક મ ન ।
અધ્યક્ષસ્થાને પુર્વ સાંસદ ડો.કિરીટભાઈ સોલંકી એ જણાવ્યું હતું કે દેશના યશસ્વી વડાપ્રધાન નરેન્દ્રભાઈ મોદી દ્વારા ડો.આંબેડકર સાથે જોડાયેલા સ્થાનકો નો પંચ તિર્થ તરીકે

વિકાસ કર્યો છે વડાપ્રધાન નરેન્દ્રભાઈ મોદી ના આશીર્વાદ થી તેઓના સંસદીય કાર્યકાળ દરમ્યાન તેઓએ રાધનપુરનો વિકાસ માટે યાજ્ઞસ્મા રાધનપુર રેલ પ્રોજેક્ટ શરૂ કરાવ્યો છે અનુસૂચિત જાતિ જનજાતિ સંસદીય સમિતિના ચેરમેન તરીકે ના કાર્યકાળ દરમ્યાન ડો.બાબાસાહેબ આંબેડકર દ્વારા સ્થપાયેલ મુંબઈ સ્થિત શૈક્ષણિક સંસ્થા સિદ્ધાર્થ કોલેજના 'આનંદ ભવન', 'બુદ્ધ ભવન' બિહારીગના રિનોવેશન માટે તથા ડો. આંબેડકરનાં ૧.૨૫ લાખ પુસ્તકોનું ડિજિટલાઈઝેશન તથા મુંબઈમાં તેમના ૩૫૦ મીટર ઊંચા સ્ટેચ્યુનું નિર્માણ થઈ રહ્યું છે જેના માટે યશસ્વી વડાપ્રધાન નરેન્દ્ર મોદીના માર્ગદર્શન હેઠળ તેઓએ મહારાષ્ટ્ર સરકાર તેમજ કેન્દ્ર

સરકાર માંથી કરોડો રૂપિયાનું માતબર અનુદાન અનુસૂચિત જાતિ અને જનજાતિ સંસદીય કલ્યાણ સમિતિના અધ્યક્ષસ્થાનેથી મંજૂર કરાવેલ છે તેમ જણાવ્યું હતું. પાટણ ખાતે વીર મેઘમાયા દેવ નું ભવ્ય મંદિર અને ભવ્ય મેમોરીયલ સહિત ગુજરાતમાં આવેલ સરસાઈ ખાતે સંત રવિદાસ મંદિર, રાપર ત્રિકમ સાહેબ મંદિર, ઘોઘાવદર, જોધલપીર જગ્યા સહિતના અનુસૂચિત જાતિના ધર્મ સ્થાનકોના વિકાસ માટે ગુજરાત સરકાર માતબર અનુદાન થી વિકાસ કરાવ્યો છે. દેશ ના યશસ્વી વડાપ્રધાન નરેન્દ્ર મોદીએ ડો.આંબેડકર સાથે જોડાયેલ સ્થાનો નો પંચ તિર્થ તરીકે વિકાસ કર્યો છે. નાયબ સેક્શન અધિકારી, ગાંધીનગર ડો.ચેતનકુમાર કરમશીભાઈ

મકવાણા , ઉત્તર ગુજરાત રોહિત સમાજ સેવા ટ્રસ્ટ, રાધનપુર ના પ્રમુખ રણછોડભાઈ મકવાણા, મહામંત્રી ધનાભાઈ સોલંકી, ખજાનચી શાંતિભાઈ પરમાર, કન?વીનર માલાભાઈ સોલંકી, હેમંતભાઈ ડી. ગોહિલ, વિજય ચક્રવર્તી, ગણપતભાઈ પરમાર, પ્રવિણભાઈ પરમાર નરેન્દ્રભાઈ સર્પીધલ, અરવિંદભાઈ પરમાર, ડો.નીતિન છત્રાલિયા, ગુજરાત વણકર સમાજના પ્રમુખ તરુણચંદ્ર સોલંકી, ડો. આંબેડકર અંત્યોદય નિગમ ના પુર્વ ડિરેક્ટર અરુણકુમાર સાધુ, પાટણ નગરપાલિકા ના કોર્પોરેટર રાજેન્દ્ર કે. હિરવાણીયા સહિત રાજકીય સામાજિક આગેવાનો કાર્યકર્તાઓ મોટીસંખ્યામાં ઉપસ્થિત રહ્યા હતા.

કચ્છની સરહદ ડેરીમાં છે ભારતનો પ્રથમ ફેમલ મિલ્ક પ્રોસેસિંગ પ્લાન્ટ; ઊંટડીના દૂધનો રાજભોગ આઈસક્રીમ બનાવતી દેશની એકમાત્ર ડેરી



ગાંધીનગર, ૨૦ જાન્યુઆરી ૨૦૨૬: ૨૬ જાન્યુઆરી, ૨૦૦૧ના રોજ આવેલા વિનાશક ભૂકંપે કચ્છને એ હદે તારાજ કર્યું કે, કચ્છ ફરી બેઠું થશે કે કેમ એવો સવાલ દરેકના મનમાં હતો. જો કે, ગુજરાતના તત્કાલીન મુખ્યમંત્રી શ્રી નરેન્દ્ર મોદીના નેતૃત્વમાં આ પ્રદેશની એવી કાયાપલટ થઈ કે, કચ્છ વિકાસ, આત્મનિર્ભરતા અને સહકારી સમૃદ્ધિનું ઉત્તમ ઉદાહરણ બની ગયું છે. તેમના નેતૃત્વમાં કચ્છ પ્રવાસન, ખેતી, સહકારી જેવા ક્ષેત્રે અગ્રેસર જિલ્લો બન્યો છે. આજે મુખ્યમંત્રી શ્રી ભૂપેન્દ્ર પટેલના નેતૃત્વમાં કચ્છની વિકાસયાત્રાને વધુ વેગ મળ્યો છે.

ઉલ્લેખનીય છે કે, ભૂકંપ બાદ કચ્છના સહકારી ક્ષેત્રમાં સકારાત્મક પરિવર્તન લાવવામાં શ્રી કચ્છ જિલ્લા સહકારી દૂધ ઉત્પાદક સંઘ એટલે કે સરહદ ડેરીની નોંધપાત્ર ભૂમિકા રહી છે. ૨૦૦૮માં શ્રી વલમજી હુંબલ

દ્વારા સ્થાપિત સરહદ ડેરી કચ્છની સૌથી મોટી સહકારી સંસ્થા છે અને જિલ્લાના પશુપાલકો માટે આજીવિકાનો મહત્વપૂર્ણ સ્ત્રોત છે.

સરહદ ડેરી ૮૦,૦૦૦ દૂધ ઉત્પાદકો પાસેથી દરરોજ ૫.૫ લાખ લિટર દૂધ મેળવે છે સરહદ ડેરી ૮૦૦થી વધુ સહકારી મંડળીઓ મારફતે દરરોજ આશરે ૮૦,૦૦૦ દૂધ ઉત્પાદકો પાસેથી ૫.૫ લાખ લિટર જેટલું દૂધ એકત્ર કરે છે. ડેરીમાં દરરોજ ૪ લાખ લિટર દૂધનું પ્રોસેસિંગ થાય છે અને અહીં ૩૦૦ ટન ક્ષમતાનો પશુઆહાર (કેટલ ફીડ) પ્લાન્ટ પણ છે. આ ઉપરાંત, ડેરી દ્વારા દરરોજ ૫૦,૦૦૦ લિટર આઈસક્રીમ પણ બનાવવામાં આવે છે, જેમાં સૌથી વધુ ઉત્પાદન ૩.૩૮ લાખ લિટર પ્રતિ દિવસ નોંધાયું છે. ડેરી દ્વારા પશુપાલકોને દરરોજ અંદાજે ૩ કરોડની ચુકવણી કરવામાં આવે છે. વર્ષ ૨૦૨૪-૨૫ દરમિયાન સરહદ ડેરીએ ૧,૨૦૦ કરોડથી

વધુનો ઐતિહાસિક ટર્નઓવર હાંસલ કર્યો છે, જે વાર્ષિક ૮.૦૮ ટકાનો વધારો દર્શાવે છે. સરહદ ડેરી હરિયાણા, તેલંગાણા અને મહારાષ્ટ્ર જેવા રાજ્યોમાં અમૂલના ડેરી પ્લાન્ટને ભેંસનું શુદ્ધ દૂધ પુરું પાડવામાં પણ અગ્રેસર છે.

સરહદ ડેરી ખાતે છે ભારતનો પ્રથમ કેમલ મિલ્ક પ્રોસેસિંગ પ્લાન્ટ કચ્છના રણનું સફેદ સોનું ગણાતા ઊંટડીના દૂધમાં ભરપૂર ખાદ્ય ખનીજ તત્ત્વો હોય છે, જે આરોગ્ય માટે લાભદાયક છે અને રોગપ્રતિકારક શક્તિમાં વધારો કરે છે. ભારતનો સૌપ્રથમ ઊંટડીના દૂધને દુર્ગંધમુક્ત કરવાનો પ્રોસેસિંગ પ્લાન્ટ કચ્છમાં એટલે કે સરહદ ડેરી પાસે છે, જે ૧૬ જાન્યુઆરી ૨૦૧૯થી કાર્યરત છે. ઊંટડીના દૂધ માટેનું પ્રાથમિક ઓર્ગેનિક સર્ટિફિકેટ પણ સરહદ ડેરીએ મેળવેલ છે. કચ્છ જિલ્લામાં રાપર, નખત્રાણા, ગઢશીશા અને કોટડા આયમણા એમ ચાર કલેક્શન કેન્દ્ર મારફતે

ઊંટડીના દૂધનું અમૂલ પેટર્ન મુજબ કલેક્શન કરવામાં આવી રહ્યું છે. વર્ષ ૨૦૨૪-૨૫ દરમિયાન ઊંટડીનું દૈનિક દૂધ સંપાદન ૪,૭૫૪ લિટર થયું છે. ઊંટડીનું દૂધ જમા કરાવતા ઊંટપાલકોને વાર્ષિક ૧૮,૭૨,૮૩,૪૪૦ ચુકવણી કરવામાં આવ્યું છે જેનાથી ૩૫૦થી વધુ ઊંટપાલક પરિવારોને લાભ થયેલ છે.

આ ઉપરાંત, સમગ્ર ભારતમાં ઊંટડીના દૂધની રાજભોગ ફ્લેવરની આઈસક્રીમ માત્ર સરહદ ડેરીમાં જ બનાવવામાં આવે છે. ૨૨ ફેબ્રુઆરી ૨૦૨૪ના રોજ

વડાપ્રધાન શ્રી નરેન્દ્ર મોદી દ્વારા આ આઈસક્રીમ પ્લાન્ટનું ઉદ્ઘાટન કરવામાં આવ્યું હતું અને ફક્ત એક જ વર્ષમાં ૮૦ વેરાયટી લોન્ચ કરવામાં આવી છે. વર્ષ ૨૦૨૪-૨૫માં કુલ ૨૪.૫૨ લાખ લિટર આઈસક્રીમનું ઉત્પાદન કરવામાં આવ્યું હતું અને મહત્તમ ડિસપેચ ૫૮,૦૦૦ લિટર નોંધાયું છે.

સરહદ ડેરીને મળી છે વૈશ્વિક ઓળખ જાન્યુઆરી ૨૦૨૨માં ગાંધીનગરમાં ઈન્ડિયન ડેરી એસોસિએશન (ઈજી) કોન્ફરન્સ યોજાઈ હતી, જેમાં સરહદ ડેરીએ ભાગ લીધો હતો. તો

ઈન્ટરનેશનલ ડેરી ફેડરેશન (ઈફબી) દ્વારા કેરળ રાજ્યના કોચી ખાતે વિશ્વમાં પ્રથમ વખત રિજિનલ ડેરી કોન્ફરન્સ-૨૦૨૪નું આયોજન કરવામાં આવ્યું હતું. આ કોન્ફરન્સમાં વિશ્વમાં ઊંટડીના વિષય પર એક મહત્વનું સેશન યોજવામાં આવ્યું હતો જેમાં સરહદ ડેરી દ્વારા એશિયા પેસિફિક પ્રદેશમાં ઊંટડીના દૂધના પ્રોસેસિંગ અને બનાવટોમાં જે ઉત્કૃષ્ટ કામગીરી થઈ છે, તેની વૈશ્વિક સ્તરે નોંધ લેવામાં આવી હતી.

આ ઉપરાંત, સરહદ ડેરીને ૨૦૨૫માં દુબઈમાં યોજાયેલા વિશ્વના સૌથી મોટા ફૂડ શો 'ગલ્ડ

ફૂડ એક્સ્પો'માં પણ વૈશ્વિક સ્તરે ઓળખ મળી હતી, જ્યાં અમૂલના સ્ટોલ પર ઊંટડીના દૂધના ઉત્પાદનોએ વિશેષ આકર્ષણ પેદા કર્યું હતું. સરહદ ડેરીને તેની પ્રશંસનીય કામગીરી બદલ ઘણા પ્રતિષ્ઠિત પુરસ્કારો મળ્યા છે- સામાજિક વિકાસ અને ઈન્ફ્રાસ્ટ્રક્ચર ડેવલપમેન્ટ માટે ઈન્ડિયન હુકમી ૨૦૧૪, કચ્છ ડેરી ક્ષેત્રના વિકાસ માટે રોટરી કલબ વોકેશનલ એક્સેલન્સ અવોર્ડ ૨૦૧૭, એટ્રીટકમાં ઉત્કૃષ્ટતા બદલ ઈન્ડિયન હુકમી ૨૦૨૪ અને ટકાઉ પ્રદર્શન માટે ફેડરલ ટરફથી ગ્રીન વર્કલેસ અવોર્ડ ૨૦૨૫. 'સહકારથી સમૃદ્ધિ'ની

પરિકલ્પનાને સાકાર કરી રહી છે સરહદ ડેરી 'સહકારથી સમૃદ્ધિ' એ વડાપ્રધાન શ્રી નરેન્દ્ર મોદી અને કેન્દ્રીય ગૃહ અને સહકારી મંત્રી શ્રી અમિત શાહ દ્વારા એક દૂરંદેશી પહેલ છે. આ કાર્યક્રમ હેઠળ, સરહદ ડેરીએ કચ્છ જિલ્લા મધ્યસ્થ સહકારી બેન્ક (દ્રઙઙઙ બેન્ક) માં ૮૦૦ દૂધ મંડળીઓ ખાતે ૩૧,૦૬૭ પશુપાલકોને ખાતા ખોલવામાં મદદ કરી છે. બેન્કિંગને વધુ સરળ બનાવવા માટે ખેડૂતોને ઈન્કા કાર્ડ આપવામાં આવ્યા છે અને ૪૩૮ દૂધ મંડળીઓને માર્કેટ એટીએમ પ્રાપ્ત થયા છે.

ડાંગ જિલ્લાના સુબીર તાલુકાના વાહુટીયા ગામે નવનિર્મિત વાહુટીયા-૧ વિયર થી ૪૨.૧૦ હેક્ટર વિસ્તારના લક્ષિત લોકોને સિંચાઈનો લાભ

અહેવાલ : ઉમેશ ગાવિત (ડાંગ માહિતી બ્યુરો): આહવા: તા: ૨૦: ભૌગોલિક દ્રષ્ટિએ પહાડો અને કુદરતી સૌંદર્યથી ભરપૂર ડાંગ જિલ્લામાં દર વર્ષે સરેરાશ ૮૦-૧૦૦ ઈંચ જેટલો વરસાદ વરસતો હોવાથી ચોમાસા દરમિયાન જિલ્લાની મુખ્ય અંબિકા, પૂર્ણા, ગીરા અને ખાપરી નદીઓ બારેમાસ વહેતી હોવા છતાંય ઉનાળા દરમિયાન પાણીની અછત વર્તાય છે. જેથી ડાંગ જિલ્લામાં સિંચાઈ સુવિધાઓ ઉભી કરવા માટે નદીઓ તેમજ તેમાંથી નીકળતા કોતરો ઉપર મોટા કાંઠા ધરાવતી જગ્યાએ મોટા વિયર સ્ટ્રક્ચરો, ચેકડેમ સ્ટ્રક્ચરો તથા નદી ઉપર અગાઈ બનાવવામાં આવેલ જૂના અને જર્જરિત હયાત ચેકડેમના પુન:સ્થાપનની કામગીરી કરી

નદીઓમાં પાણીના સંગ્રહ શક્તિમાં વધારો કરી સિંચાઈ સુવિધામાં નોંધપાત્ર વધારો કરવામાં આવ્યો છે. વિયર સ્ટ્રક્ચર રૂમોથી ખેડૂતોને સિંચાઈમાં લાભ મળે તેવા ઉદ્દેશ્ય થી ગત વર્ષે ડાંગ જિલ્લાના સુબીર તાલુકાના અંતરિયાળ વિસ્તારના વાહુટીયા ગામે નિર્માણ પામેલા, અને અંદાજિત રૂ.૫.૯૭ કરોડના ખર્ચે તૈયાર કરાયેલા પૂર્ણા નદીની પ્રથાપા ઉપરના 'વાહુટીયા -૧ વિયર' નું લોકાર્પણ કરવામાં આવ્યું હતું. વાહુટીયા-૧ વિયર જેની લંબાઈ ૪૭.૧૬ મીટર અને પહોળાઈ ૨૧.૬૩ મીટર તથા ઊંચાઈ ૮.૮૦ મીટર છે. આ વિયરની જળ સંગ્રહ શક્તિ ૫.૨૦ ટ્રઙઙ અને લાભાન્વિત વિસ્તાર ૪૨.૧૦ હેક્ટર અંદાજવામાં આવ્યો છે. હાલ આ વિયર ક્ષતિ રહિત અને પાણી થી છલોછલ છે.



જે સ્થાનિક ખેડૂતોને પિયત તેમજ બાગાયત ખેતીમાં લાભાન્વિત કરશે. ઉલ્લેખનીય છે કે, ડાંગ જિલ્લાની વિશિષ્ટ ભૌગોલિક પરિસ્થિતિને કારણે અહીં ખાબકતા ધોધમાર વરસાદને લીધે ધસમસતા પાણીના આવરણને કારણે ટીપિકલ ડીઝાઈન મુજબના નાના ચેકડેમોની આવરદા ખૂબ ટૂંકી રહેવા પામે છે. આવા ચેકડેમોમા નદીના પાણી સાથે કાંપ, માટી, પથ્થરો, વૃક્ષો

વિગેરે પણ તણાઈ આવતા હોઈ, ચેકડેમોને ભારે નુકશાન પણ થતું હોય છે. સરવાળે, આવા ચેકડેમો લોકભોગ્ય ન રહેતા, પાણીની સમસ્યા ઠેર ની ઠેર રહેવા પામે છે. આ પરિસ્થિતિના ઉકેલ સ્વરૂપે વેર-૨ યોજના વિભાગ-વ્યારા હસ્તકના જુજ પ્રોજેક્ટ કેનાલ સબ ડિવિઝન-૨, આહવા તથા દમણગંગા કેનાલ સબ ડિવિઝન-૩, આહવા દ્વારા રાજ્ય સરકારની

મંજૂરી સાથે સુચિત સ્થળ/નદીના કોતરોની તાંત્રિક શક્તિઓ ચકાસી, મોજણી, સંશોધન અને આલેખન બાદ ટેન્ડર પ્રક્રિયા અનુસાર મોટા ચેકડેમો બનાવવાની કાર્યવાહી હાથ ધરવામાં આવી રહી છે. આ કામગીરી અંતર્ગત ડાંગ જિલ્લામા અત્યાર સુધી દમણગંગા યોજના વર્તુળ-વલસાડ દ્વારા કુલ રૂ.૨૦૧૫.૨૩ લાખના ખર્ચે ૨૪ જેટલા ચેકડેમોનું નિર્માણ કાર્ય પૂર્ણ કરવામાં આવ્યું છે. જેની જળ સંગ્રહ શક્તિ ૩૨.૨૭ મીટર ઘનફૂટ અને લાભાન્વિત વિસ્તાર ૮૭૬ હેક્ટર જેટલો થાય છે. તેજ રીતે ઉકાઈ વર્તુળ-ઉકાઈ દ્વારા જિલ્લામા રૂ.૬૨૦૭.૨૪ લાખના ખર્ચે ૧૧૦ ચેકડેમોનું નિર્માણ કાર્ય સંપન્ન કરાયું છે. જેની જળ સંગ્રહ શક્તિ ૧૮૨.૮૦ મીટર ઘન ફૂટ તથા લાભાન્વિત વિસ્તાર ૧૯૬૪ હેક્ટર છે.

NOG સાહિત્ય સરિતા ગ્રુપ " ચતુર્થ સ્નેહ સંમેલનનો સાહિત્યિક ભાષામાં અહેવાલ - સહ સંચાલક મીનાક્ષી રાવલ



૧૮ જાન્યુઆરી ૨૦૨૬
"NOG સાહિત્ય સરિતા ગ્રુપ"ના ઈતિહાસમાં એક સુવર્ણ પાનું બનીને ઉમેરાયો. આ દિવસ માત્ર સભ્યોના મિલનનો નહીં, પરંતુ સાહિત્ય, સંસ્કાર અને સન્માનના અદ્ભુત સંગમનો દિવસ હતો.

સવારના ૯:૦૦ વાગ્યાથી રાતના ૯:૦૦ વાગ્યા સુધી દરેક ક્ષણમાં સ્નેહ, સહકારની લાગણી વહેતી હતી. સવારે સભ્યો અને મહેમાનોના આગમન સાથે યા, કોફી અને નાસ્તાથી દિવસની સુંદર શરૂઆત થઈ. હાથમાં કપ, ગરમા ગરમા લાઈવ ઢોકળા ચટણી અને બટાટા પોવા સાથે મુખ પર સ્મિત અને મનમાં આત્મીયતા —અનોપચારિક વાતચીતમાં સંબંધો વધુ ગાઢ બનતા ગયા.

કાર્યક્રમની શરૂઆતમાં "NOG ગ્રુપના સિમ્બોલવાળો શ્રોય "સભ્યો ને અને આવનારા દરેક સર્જકને ગુલાબના ફૂલથી સ્વાગત કરવાની સુંદર વ્યવસ્થા પ્રીતિ ભાભી અને પૂજા રાવલ દ્વારા કરવામાં આવી હતી. જેણે સમગ્ર કાર્યક્રમને આદર અને આત્મીયતાનો સ્પર્શ આપ્યો.

કાર્યક્રમ આગળ વધતાં મંચ પર સાહિત્યનો સૂર્યોદય થયો. આ સ્નેહમિલનની સૌથી વિશેષ વાત એ હતી માનનીય મુખ્ય મહેમાનો અને અતિથિગણનું સાહિત્યિક સાનિધ્યમાં જેના કારણે સમગ્ર કાર્યક્રમ વધુ ગૌરવપૂર્ણ અને પ્રેરણાદાયક બન્યો હતો.

માનનીય મુખ્ય મહેમાનો, અતિથિગણ, સભ્યો અને આમંત્રિત મહેમાનો — સૌની હાજરીએ કાર્યક્રમને ગૌરવ અને ઊંચાઈ આપી આમંત્રિત મહેમાનોને, પુષ્પગુચ્છ, સાલ અને ગિફ્ટ દ્વારા સાહિત્યિક સન્માન આપવામાં આવ્યું હતું. આ સન્માન માત્ર ઔપચારિકતા નહોતું, પરંતુ સાહિત્ય પ્રત્યેની કૃતજ્ઞતા અને આદરનો પ્રતીક હતું.

પદ્મશ્રી વિષ્ણુ પંડ્યા — ગુજરાતી સાહિત્યના જીવંત પ્રતીક, વિચારની ઊંચાઈ અને શબ્દની તપસ્યા ધરાવતા આ મહાન વ્યક્તિત્વનું સાનિધ્ય સૌ માટે આશીર્વાદ સમાન રહ્યું. તેમના વિચારોમાં અનુભવની પરિપક્વતા, અને શબ્દોમાં સાહિત્યનો સંસ્કારસભ્યોના મનમાં દીર્ઘકાળ સુધી ગુંજતો રહેશે.

શ્રી સુધીર પટેલ (સાહિત્યકાર — અમેરિકા સ્થિત) વિદેશમાં રહીને પણ માતૃભાષા સાથેની અતૂટ નાતો અને ગુજરાતી સાહિત્ય માટેની અખૂટ નિષ્ઠાતેમના વક્તવ્ય અને હાજરીથી સ્પષ્ટ રીતે અનુભવી શકાઈ. તેમણે સાહિત્ય કૃત્ય કે સાહિત્યની કોઈ સરહદ નથી, અને ભાષા દિલથી જોડાય તો અંતર દૂર રહેતું નથી.

શ્રી રજની પટેલ (સુપ્રસિદ્ધ સાહિત્યકાર) તેમની સાહિત્યિક પરિપક્વતા, સંવેદનશીલ અભિવ્યક્તિ અને સરળ પરંતુ ઊંડા વિચારો

કાર્યક્રમને વિશેષ ઊંચાઈ પર લઈ ગયા. તેમની હાજરીને સ્નેહમિલન માટે ગૌરવનો વિષય બની. સુપ્રસિદ્ધ સાહિત્યકાર શ્રી સતિનભાઈ દેસાઈ તેમની કલમમાં સંવેદના, વિચારમાં તાજગી અને અભિવ્યક્તિમાં આધુનિકતાનો સ્પર્શ ધરાવે છે.

શિક્ષણવિદ્દ શ્રીમતી ધારિણીબેન અનિલભાઈ શુક્લ શિક્ષણ અને સંસ્કારની સુગંધ ધરાવતા તેમના વિચારોએ સાહિત્ય અને શિક્ષણ વચ્ચેનો સુંદર સંબંધ ઉજાગર કર્યો. તેમની વાતોમાં વિદ્યાર્થી, શિક્ષક અને સર્જક — ત્રણેય માટે પ્રેરણા હતી.

સંચાલક શ્રી પ્રદીપ રાવલ શબ્દ અને સમય — બંને પર સમાન પકડ ધરાવતા આ સંવેદનશીલ સંચાલકે આપા કાર્યક્રમને સૂત્રધારની જેમ સુવ્યવસ્થિત રીતે ગૂંથ્યો. તેમના સંયમિત શબ્દો, સમયસરનું માર્ગદર્શન અને સૌને સાથે લઈને ચાલવાની ભાવનાએ ચતુર્થ સ્નેહમિલનને સરસ લય અને શિસ્ત આપી. સંચાલક તરીકે નહીં, પરંતુ પરિવારના સભ્ય તરીકે તેમની હાજરી કાર્યક્રમની સફળતાનું મજબૂત આધાર બની.

સહ-સંચાલક શ્રીમતી મીનાક્ષી રાવલ શાંતિ, સંયમ અને સહકારની ત્રિવેણી સમાન તેમની ઉપસ્થિતિએ આપા કાર્યક્રમને સુવ્યવસ્થિત અને સૌમ્ય રાખ્યો. પાર્શ્વમાંથી મળતો તેમનો સતત સહયોગ, સમયસરની તૈયારી અને દરેક સભ્ય પ્રત્યેની આત્મીયતાએ ચતુર્થ સ્નેહમિલનને સહજ પ્રવાહ આપ્યો. સહ-સંચાલક તરીકે નહીં, પરંતુ પરિવારની મજબૂત કડી તરીકે તેમની ભૂમિકા કાર્યક્રમની સફળતામાં મહત્વપૂર્ણ રહી. ડો.મનીષા વ્યાસ (એન્કરિંગ) શબ્દોમાં સૌમ્યતા અને અવાજમાં આત્મીયતા ધરાવતી તેમની એન્કરિંગ કળાએ આપા કાર્યક્રમને લય, શિસ્ત અને સ્નેહ આપ્યો. દરેક સત્રને સહજતાથી જોડતા તેમના વાક્યો મંચને જીવંત રાખતા રહ્યા. એન્કર તરીકે નહીં, પરંતુ લાગણીઓની દોર પકડીને કાર્યક્રમને આગળ વધારનાર સૂત્રધાર તરીકે તેમનું સંચાલન સૌના મનમાં સ્મરણિય રહ્યું.

આ સમગ્ર સ્નેહમિલનને સુચારુ, શિસ્તબદ્ધ અને સ્મરણિય બનાવવા

માટે વ્યવસ્થાપક કમિટી અને તમામ વ્યવસ્થાપક મિત્રોએ મણે આપેલો સમય, પરિશ્રમ અને નિસ્વાર્થ સહકાર સ્પષ્ટ દેખાયો. મંચ વ્યવસ્થા, આવકાર, સમય સંચાલન, ભોજન અને દરેક નાની-મોટી બાબતમાં તેમની તત્પરતા કાર્યક્રમની સફળતાનું મજબૂત આધાર બની.

આ સમગ્ર કાર્યક્રમમાં કોન્ટેન્ટ એડિટર તરીકે અમારી દીકરી પૂજા રાવલ ની હાજરી પણ એક વિશેષ લાગણીસભર ક્ષણ હતી. શબ્દો સાથે સંકળાયેલી આ નવી પેઢીની ઉપસ્થિતિએ દર્શાવે છે કે એનએજી સાહિત્ય સરિતા ગ્રુપ માત્ર આજનું નહીં, પરંતુ આવતીકાલનું સાહિત્ય પણ ઘડે છે. પેઢીથી પેઢી સુધી સાહિત્યના મૂલ્યો વહેતા રહે — એનો સુંદર સંકેત આ ક્ષણે મળ્યો.

આ સમગ્ર કાર્યક્રમ દરમિયાન તમારા જમાઈ શ્રી દર્શનકુમાર દિવસભર જે રીતે શાંતિપૂર્વક, નિષ્ઠાપૂર્વક સહકાર આપતા રહ્યા — તે ખરેખર પ્રશંસનીય રહ્યું. કોઈ દેખાડો નહીં, કોઈ શબ્દોની જરૂર નહીં — માત્ર કાર્ય અને જવાબદારી. આવો સહકાર પરિવારભાવને વધુ મજબૂત બનાવે છે.

આ પ્રસંગે NOG સાહિત્ય સરિતા ગ્રુપના આદરણીય એડમિન શ્રી રતિલાલ વાયડા અને શ્રીમતી વિભૂતિ દેસાઈ, તેમજ "સાહિત્ય સંગીતનું વિશ્વ" ગ્રુપના એડમિન શ્રી કૌશિક શાહ અને શ્રીમતી રાજુલ કૌશિક જીતેન્દ્ર શાહની ઉપસ્થિતિ શક્ય ન હોવા છતાં, તેમની આત્મીય યાદ અને અભાવ સમગ્ર કાર્યક્રમ દરમિયાન સહજ રીતે અનુભવી શકાયો. આ પ્રસંગે ગ્રુપના સન્માનિય સભ્ય સાહેબે જાલાવા સર્વગ્રંથ પતિના એક વર્ષ પૂર્ણ થતા શ્રદ્ધાંજલિ અર્પણ કરવામાં આવી — એક ભાવસભર અને સંવેદનશીલ ક્ષણ.

બપોરે ૧:૩૦ વાગ્યે સુંદર સ્વાદિષ્ટ ભોજન યોજાયું. ભોજન માત્ર પેટભરવાનું નહીં, પરંતુ સાથે બેસી, સાથે હસીને પરિવારભાવ અનુભવનાર ક્ષણ બની. કોઈ સભ્ય, કોઈ મહેમાન — કોઈ અજાણ્યો લાગ્યો નહીં.

ભોજન પછી, ગ્રુપના એડમિન શ્રી જીતેન્દ્રભાઈ શાહ તરફથી જેઓએ સાહિત્ય સાથે સેવા ભાવને પણ કાર્યક્રમમાં સ્થાન આપ્યું. તેમના દ્વારા જરૂરિયાતમંદોને સાડી અર્પણ કરવાની સંવેદનશીલ પહેલ કરવામાં આવી — સભ્યોને વિનંતી કરવામાં આવી કે ઘરમાં કામ કરતી બહેન, નોકરાણી અથવા જરૂરિયાતમંદ કોઈને આ સાડી અર્પણ કરવામાં આવે.

આ એક નાનકડું કાર્ય નહોતું, પરંતુ માનવતાનું મોટું સંદેશ હતું. આ સાથે "NOG સાહિત્ય સરિતા ગ્રુપ" માં લખાયેલી જીતેન્દ્રભાઈ શાહની તમામ રચનાઓનું "NOG સાહિત્ય સરિતા ગ્રુપ" સર્જકનો સાહિત્ય સંગ્રહ (ભાગ-૧) નું એમના જન્મદિવસે ભવ્ય પુસ્તક વિમોચન કરવામાં આવ્યું હતું. પુસ્તક વિમોચન કરેલી પુસ્તક તેમજ "કાવ્ય તુમિ" સહિત અન્ય બે-ત્રણ સાહિત્યિક પુસ્તકોનું ભવ્ય પુસ્તક વિમોચન કરવામાં આવ્યું. શબ્દો જ્યારે પુસ્તકરૂપે હાથમાં આવે — ત્યારે સર્જનનો આનંદ બહુગણો થઈ જાય છે. NOG સાહિત્ય સરિતા ગ્રુપના આવનાર દરેક સભ્યોએ પોતાનો ટૂંકમાં પરિચય સ્ટેજ ઉપર સુંદર રીતે રજૂઆત કરી હતી. ગદ્ય-પદ્ય, નાટ્ય અને સંગીતનો સરસ સમન્વય ગદ્ય વિભાગમાં ભાગ લેનારા સાહિત્યિક સર્જકોએ વિચારસભર અને સંવેદનશીલ રચનાઓ દ્વારા શબ્દોની ગંભીરતા રજૂ

કરી, જ્યારે પદ્ય વિભાગના સર્જકોએ કાવ્યની લય, ભાવ અને સૌંદર્યથી સભ્યોના મન જીતી લીધા. એડમિન શ્રી જયકાંતભાઈ વેલાણી અને પ્રીતિ ભાભી દ્વારા રજૂ થયેલું એકાંકી નાટકના ટચસર્જન, અભિનય અને સંવાદના સુંદર સંયોજનથી કાર્યક્રમનું વિશેષ આકર્ષણ બન્યું અને દર્શકોને અંત સુધી બાંધે રાખ્યું. સ્પર્ધામાં ભાગ લેનારા સભ્યોએ સુંદર અને રસાળ ગીતગાયન દ્વારા આનંદનો માહોલ સર્જ્યો અને દરેકના દિલમાં સંગીતની મધુર છાપ છોડી.

સદવિચાર પરિવાર ગ્રુપ પૂર્ણિમા શાસ્ત્રી, શેલેષ શાસ્ત્રી તેમજ પરિવારજના અન્ય સભ્યો આ કાર્યક્રમમાં જોડાયા અને ગીતગાયન તથા સહભાગિતાથી કાર્યક્રમને વધુ આનંદમય બનાવ્યો.

નિષ્ઠાંકગણ એન્યાયસંગતતા અને પારદર્શકતાથી પોતાનો નિર્ણય જાહેર કરી સ્પર્ધાને ગૌરવપૂર્ણ બનાવી. ગદ્ય, પદ્ય અને એકાંકી બાદ ઈનામ વિતરણ સમારોહ યોજાયો. પ્રથમ વિજેતાને ગ્રુપના સન્માનથી સભ્યલીના શર્મા તરફથી સ્પોન્સર કરેલી સુંદર ગિફ્ટ બેગ અર્પણ કરવામાં આવી, જ્યારે દ્વિતીય અને તૃતીય વિજેતાઓને એનર્જી સાહિત્ય સરિતા ગ્રુપના આકર્ષક ટ્રોફીથી સન્માનિત કરવામાં આવ્યા હતા.

આ ઉપરાંત ઈશ્વરી ડોક્ટરને કરાઓકે સ્પર્ધામાં સુંદર ગાયકી બદલ સંચાલક અને સહ સંચાલક તરફથી સ્પેશિયલ ઈનામ આપવામાં આવ્યું હતું. આ સ્નેહમિલનમાં પ્રદીપ રાવલ, મીનાક્ષી રાવલ, જયકાંત વેલાણી, ડો. મનીષા વ્યાસ, ગ્રીષ્મા પંડ્યા, દિલીપભાઈ સોની, ભાવના જોષી, સતીષભાઈ પટેલ, ડો. કનેયાલાલ માલી, ભરતભાઈ સાંગાણી? તેમના ધર્મપત્ની મયુરી ભાભી નિખિલભાઈ કિનારીવાળા, લીના કિનારીવાળા દેવેન્દ્રભાઈ આચાર્ય, મનોરમા બેન પન્નાબેન પાઠક તેમના બહેનપણી ભાવના બેન પુનિતાબેન દવે, દિલીપભાઈ ધોળકિયા, ખ્યાતિ દેસાઈ, લીના શર્મા, હંસાબેન જાલા, હસમુખભાઈ પટેલ પ્રિતી શાહ પટેલ ઈશ્વરી ડોક્ટર, મુકુલભાઈ દવે, સુચિતા રાવલ તેમના હસબન્ડ રમેશભાઈ શર્મા, તેમના ધર્મપત્ની દેવેન્દ્રભાઈ જોષી, અમીન રશ્મિકાબેન, બીનાબેન ડાંગર — સદવિચાર પરિવારના સભ્યો પૂર્ણિમાબેન શાસ્ત્રી, શેલેષ ભાઈ શાસ્ત્રી ભરતભાઈ મોટી તેમના ધર્મપત્ની, આ ઉપરાંત સદવિચાર પરિવાર બીજા સન્માનિત સભ્યો સહીત તમામ નોંધાયેલા સભ્યો અને આમંત્રિત મહેમાનોની ઉપસ્થિતિએ કાર્યક્રમને પૂર્ણતા આપી.

ચતુર્થ સ્નેહમિલન એક કાર્યક્રમ નહીં, પરંતુ સાહિત્ય, સ્નેહ, સેવા અને સંબંધોની જીવંત અનુભૂતિ બની રહ્યું. NOG સાહિત્ય સરિતા ગ્રુપ જિંદગીમાં